

8.30 किलोग्राम सोना जब्त

ढाई करोड़ रुपए के सोना के साथ दो तस्कर गिरफ्तार



सिलचर-सियालदह कंचनकन्या एक्सप्रेस से पहुंचे थे कोलकाता

पत्रिका न्यूज नेटवर्क
patrika.com

कोलकाता. राजस्व खुफिया निदेशालय (डीआरआई) ने कोलकाता से 2.57 करोड़ रुपए के सोना के साथ दो तस्करों को गिरफ्तार किया। दोनों मिजोरम के निवासी हैं। तस्करी का सोना लेकर सिलचर-सियालदह कंचनकन्या एक्सप्रेस से कोलकाता पहुंचे थे। दोनों से पूछताछ की जा रही है। विशेष सूत्रों से मिली जानकारी के आधार पर छापेमारी कर डीआरआई की टीम ने उक्त दोनों को गिरफ्तार किया। तलाशी में इनके पास से सोने

इस महीने 20 किलोग्राम तस्करी का सोना जब्त

इस महीने में डीआरआई ने पश्चिम बंगाल से 20 किलोग्राम तस्करी का सोना जब्त किया। इससे पहले सिलीगुड़ी से तस्करी का सोना जब्त किया गया था। पिछले महीने केन्द्रीय एजेन्सी के अधिकारियों ने सिलीगुड़ी से 32 किलोग्राम सोना जब्त किया था। यह सोना चीन से तस्करी कर लाया गया था।

पिछले वित्त वर्ष में 110 करोड़ का सोना जब्त किया था

पिछले वित्त वर्ष (2017-2018) में डीआरआई ने भारत के पूर्व एवं उत्तर पूर्व से 110 करोड़ का सोना (वजन 430 किलोग्राम) जब्त किया था। चालू वित्त वर्ष में अब तक 56 करोड़ रुपए (वजन 170 किलोग्राम) का सोना जब्त किया गया है। डीआरआई के अधिकारियों के अनुसार भारत में बांग्लादेश, म्यांमार, भूटान एवं चीन से कीमती धातु की तस्करी की जा रही है।

के 50 बिस्कुट (वजन- 8.30 किलोग्राम) मिले। दोनों को कस्टम्स एक्ट- 1962 के तहत गिरफ्तार किया गया है।

म्यांमार से लाए थे सोना

डीआरआई सूत्रों के अनुसार ये सोना म्यांमार से मिजोरम लाए थे। वहां से किसी व्यवसायी को देने के लिए

कोलकाता ला रहे थे। पूछताछ कर यह जानने का प्रयास किया जा रहा है कि ये तस्करी का सोना किसको देने वाले थे।

जूते में छुपा कर रखे थे

केन्द्रीय एजेन्सी के एक अधिकारी ने बताया कि दोनों तस्कर सोने के बिस्कुट अपने जूते के सोल में छुपा कर रखे हुए थे। डीआरआई को पहले से इसकी सूचना थी।